

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
త్రయస్త్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత రాజనూయపర్వణి

త్రయస్తింశోఽ ధ్యాయః

వైశంపాయన ఉవాచ

ఏవం నిర్జిత్య పృథివీం భ్రాతరః కురునందన ।

వర్తమానాః స్వధర్మేణ శశాసుః పృథివీమిమామ్ ॥ 33-1 ॥

చతుర్భిర్భీమసేనాద్యైః భ్రాతృభిస్సహితోన్యపః ।

అనుగృహ్య ప్రజాః సర్వాః సర్వవర్ణానగోపయత్ ॥ 33-2 ॥

అవిరోధేన సర్వేషాం హితం చక్రే యుధిష్ఠిరః ।

ప్రీయతాం దీయతాం సర్వం ముక్త్యా కోషం బలం వినా ।

సాధుధర్మేతి పార్థస్య నాన్యచ్ఛ్రూయేత భాషితమ్ ॥ 33-3 ॥

ఏవం వృత్తే జగత్తస్మిన్ పితరీవాన్వరజ్యత ।

న తస్య విద్యతే ద్వేష్టా తతోఽస్యాజాతశత్రుతా ॥ 33-4 ॥

రక్షణాద్ధర్మరాజస్య సత్యస్య పరిపాలనాత్ ।

శత్రూణాం క్షపణాఞ్చైవ స్వకర్మనిరతాః ప్రజాః ॥ 33-5 ॥

బలీనాం సంయగాదానాత్ ధర్మతశ్చానుశాసనాత్ ।

నికామవర్షీ పర్జన్యః స్ఫీతో జనపదోఽభవత్ ॥ 33-6 ॥

సర్వారంభాః సుప్రవృత్తా గోరక్షా కర్షణం వణిక్ ।

విశేషాత్ సర్వమేవైతత్ సంజఙ్ఞే రాజకర్మణః ॥ 33-7 ॥

దస్యుభ్యో వంచకేభ్యో వా రాజన్ ప్రతి పరస్పరం ।

రాజవల్లభతఞ్చైవ నాశ్రూయంత మృషాగిరః ॥ 33-8 ॥

అవర్షం చాతివర్షం చ వ్యాధిపావకమూర్ఛనం ।

సర్వమేతత్తదా నాసీత్ ధర్మనిత్యే యుధిష్ఠిరే ॥ 33-9 ॥

ప్రియం కర్తుముపస్థాతుం బలికర్మ స్వభావజమ్ ।

అభిహర్తుం నృపా జగ్ముః నాన్వైః కార్యైః కథంచనః ॥ 33-10 ॥

ధర్మైర్థనాగమైస్తస్య వవధే నిచయో మహాన్ ।

కర్తుం యస్య న శక్యేత క్షయో వర్షశతైరపి ॥ 33-11 ॥

స్వకోష్ఠస్య పరీమాణం కోశస్య చ మహీపతిః ।

విజ్ఞాయ రాజా కౌంతేయః యజ్ఞాయైవ మనో దధే ॥ 33-12 ॥

సుహృదశ్చైవ యే సర్వే పృథక్చ సహ చాబ్రువన్ ।

యజ్ఞకాలస్తవ విభో క్రియతామత్ర సామ్రుతమ్ ॥ 33-13 ॥

అధైవం బ్రువతామేవ తేషామభ్యాయయా హరిః ।

ఋషిః పురాణో వేదాత్మాఽదృశ్యశ్చైవ విజానతామ్ ॥ 33-14 ॥

జగతస్తస్థషాం శ్రేష్ఠః ప్రభవశ్చాప్యయశ్చ హ ।

భూతభవ్యభవన్నాథః కేశవః కేశిసూదనః ॥ 33-15 ॥

ఇతి శ్రీమహాభారతే సభాపర్వాంతర్గత రాజనూయపర్వణి

త్రయస్త్రింశాధ్యాయే పంచదశశ్లోకాః



సూభాషితమ్

యజ్ఞదానతపాంసీహ పరత్ర చ న భూతయే ।

భవంతి తస్య యస్యార్థపరిత్రాణే న మానసమ్ ॥

నరస్య యస్య కఠినం మనో బాలాతురాదిషు ।

వృద్ధేషు చ న తం మన్యే మానుషం రాక్షసో హి సః ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

